

भारत सरकार
विज्ञान और प्रौद्योगिकी मंत्रालय
विज्ञान और प्रौद्योगिकी विभाग
लोक सभा

अतारांकित प्रश्न संख्या 5186

02 अप्रैल, 2025 को उत्तर देने के लिए

संघ राज्यक्षेत्र दादरा और नगर हवेली में विज्ञान और प्रौद्योगिकी संबंधी योजनाएं

5186. श्रीमती कलाबेन मोहनभाई देलकर:

क्या विज्ञान और प्रौद्योगिकी मंत्री यह बताने की कृपा करेंगे कि:

- (क) देश के विभिन्न भागों विशेषकर संघ राज्यक्षेत्र तथा दादरा और नगर हवेली में चल रही विज्ञान और प्रौद्योगिकी संबंधी योजनाओं का राज्यवार/संघ राज्यक्षेत्रवार ब्यौरा क्या है; और
- (ख) विगत दो वर्षों के दौरान संघ राज्य क्षेत्र दादरा और नगर हवेली में उक्त योजनाओं के माध्यम से लाभान्वित और स्वरोजगार शुरू करने में सहायताप्राप्त लोगों, विशेषकर महिलाओं, की संख्या कितनी है?

उत्तर

**विज्ञान और प्रौद्योगिकी तथा पृथ्वी विज्ञान मंत्रालय के राज्य मंत्री (स्वतंत्र प्रभार)
(डॉ. जितेंद्र सिंह)**

(क) विज्ञान और प्रौद्योगिकी मंत्रालय अपने तीन विभागों, विज्ञान एवं प्रौद्योगिकी विभाग (डीएसटी), जैव प्रौद्योगिकी विभाग (डीबीटी) और वैज्ञानिक एवं औद्योगिक अनुसंधान विभाग (डीएसआईआर) के माध्यम से देश में विज्ञान एवं प्रौद्योगिकी को बढ़ावा देने के लिए कई योजनाएं/कार्यक्रम कार्यान्वित कर रहा है। इनमें विज्ञान धारा, राष्ट्रीय अंतर विषयक साइबर भौतिक प्रणाली मिशन (एनएम-आईसीपीएस), राष्ट्रीय क्वांटम मिशन (एनक्यूएम) और राष्ट्रीय सुपरकंप्यूटिंग मिशन (एनएसएम), जैव प्रौद्योगिकी अनुसंधान नवाचार और उद्यमिता विकास (बायो-राइड), व्यक्तियों, स्टार्ट-अप और एमएसएमई में नवाचारों को प्रोत्साहन (पीआरआईएसएम), महिलाओं के लिए प्रौद्योगिकी विकास और उपयोग कार्यक्रम हेतु सहायता (टीडीयूपीडब्ल्यू), आदि शामिल हैं। ये सभी योजनाएं दादरा और नगर हवेली सहित अखिल भारतीय स्तर पर कार्यान्वित की जाती हैं।

(ख) गत दो वर्षों के दौरान संघ राज्य क्षेत्र दादरा और नगर हवेली में उक्त योजनाओं के माध्यम से लाभान्वित लोगों, विशेषकर महिलाओं और स्वरोजगार शुरू करने में सहायता प्रदान किए जाने के संबंध में कोई डेटा उपलब्ध नहीं है।